

DAGSINS MEINING

Áhugaverd útbjóðing

Nú um dagarnar varð greitt, hvørji feløg fáa leititeigar í bretska partinum av Hvíta økinum. Hetta hendir eftir at bíðað hevur verið eftir eini loysn í markatrætuni í mong ár og eftir at Greenpeace fekk steðgað ætlaðu útbjóðingini í rættinum í London. Stórur spenningur hevur verið um hesa útbjóðing, tí oljufeløgini hava víst økjunum á Atlantsmótinum stóran ans. Úrslitið av útbjóðingini er eisini áhugavert fyri Føroyar, tí loyvini, sum eru latin, eru farin til feløg, sum eisini arbeiða á føroyskum øki. Amerada Hess hevur saman við BG og Dong fingið tillutað fleiri áhugaverdar teigar júst hinumegin markið. Sama hava Texaco og BP.

Tað ljóðar nú, at Shell, sum fyri tveimum árum síðani tók seg úr føroyskum øki og Atlantsmótinum, er á veg innaftur. Um eina mánað ella so fáa vit endaliga at vita frá Shell, um tað fer uppi loyvið hjá BP í føroyskum øki. Nógv bendir á at so verður. Hetta ikki minst orsakað av, at BP og Shell saman hava fingið tann teigin tey søktu um á brets-kum øki. At eitt so stórt felag og við serstøkum royndum á djúpum vatni sum Shell nú møguliga aftur verður við í leitiningini og seinni møguliga útyggingini á føroyskum øki kann hava stóran týðning fyri Føroyar, nú vit hava sett okkum fyri at gerast oljutjóð. At Texaco eftir øllum at døma hevur fingið nøkur áhugaverd loyvi við markið kundi eisini týtt uppá, at felagið, sum við samanleggingini við Chevron verður eitt av teimum stóru oljufeløgum, eisini er á veg innaftur í føroyskt øki. Texaco var eitt av feløgnum, sum ikki fekk tillutað nakað loyvi í 1. føroysku útbjóðingini, og tí kundi verið líkt til, at felagið heilt tók seg úr økinum. Við góðu teigunum í bretska partinum av Hvíta økinum kann verða spurt, um felagið fer at gerast partur av onkrum av loyvunum á føroyska økinum, á sama hátt sum Shell!

Nú er bert góður mánaði til Statoil fer undir at bora her og stutt eftir tað fer BP undir sína boring. Hendir tað at olja verður funnin longu til heystar, er greitt, at hetta kann gerast eitt avgerandi vegamót í føroyskari søgu sum heild. At tað komandi tvey árinu verða boraðir 8 brunnar í føroyskum øki og 7 í brets-kum nærum á somu leið kundi bent á, at Atlantsmótið kann gerast ein nýggjur oljulandslutur. Gongdin í løtuni har fleiri av heimsins størstu oljufeløgum vilja gera stórar íløgur her tykist benda á, at ein heilt nýggur vinnuvegur er í eygsjón. Tann var tann tíð tá føroyingar fóru undir at troyta nýggjar leiðir og fóru til Íslands og Grønlands. Nú verða so aftur nýggjar leiðir troytar, men hesaferð heima hjá okkum sjálvum. Ella rættari í undirgrundini fyri sunnan.

	Sosialurín
	Stovnaður: 1927
	Ábyrgdarblaðstjóri:
	Jan Müller jan@socialurin.fo
	Blaðstjóri:
	Eirikur Lindenskov eirikur@socialurin.fo
	Tíðindaleiðari:
	Jústinus Eidesgaard justinus@socialurin.fo
	Marknaðarleið: lysing@socialurin.fo
	Jonhard Hammer jonhard@socialurin.fo
	Marjun Dalsgaard marjun@socialurin.fo
	Gudny Langgaard gudny@socialurin.fo
	Bláðólk:
	Áki Bertholdsen aki@socialurin.fo
	Eyðun Klakstein eydun@socialurin.fo
	John Johannessen john@socialurin.fo
	Edvard Joensen edvard@socialurin.fo
	Turið Kjølbro turid@socialurin.fo

Høgni Hoydal
Landsstýrismaður



Tann veruliga ræðu-myndin er nú ritað í stein: Halda vit ikki rimmarfast við fullveldisætlanina, enda vit aftur í búskap-arligum ábyrgdarloysi og fara aftur at tjóðskapa okkum undir danskari stýring.

Undir fullveldislands-stýrinum er dansk blok-kstuðulin miðvíst settur til viks, og er nú bert 4% av samlaða búskapinum í Føroyum.

Lata vit donsku stjórn-ina, danska fólkingið og føroysku sambandsflok-karnar trýsta okkum til ábyrgdarloysi, rýkur væl-ferðin í Føroyum, og tað fer at kosta okkum milli-ardir.

Eftir orðaskiftið á fólka-tingi um Føroyar, áttu allar ávaringarklokkur hjá føy-oyingum at ringt. Ávar-ingin fyri, hvat hendir, um vit ikki taka fullveldi í Føroyum.

Boðskapurin frá donsku stjórnini og fólka-tinginum er greiður: Tit skulu ikki

vága tykkum at vilja full-veldi! Tit skulu ikki vága tykkum at taka ábyrgd! Tit skulu ikki vága tykkum at reka ein ábyrgdarfullan bú-skaparpolitikk! Tit skulu ikki vága tykkum at stovna búskapargrunn! Tit skulu ikki vága tykkum at klára tykkum sjálv! Tit skulu brúka teir donsku peng-arnar til at snýsa alt skil omanav búskapinum!

Tit skulu atkvøða fyri sambandsflokkunum, so teir kunnu blæsa búskapin um koll aftur - og so skulu vit aftur seta harðar treytir, tá alt er farið á heysin!

Boðskapurin verður skrivaður við trýstamboð-num, sum eitur blok-kstuð-ul, ið skal gykla føyoying-um fyri, at teirra vælferð liggur í donskum pengum.

Blok-kstuðulin er eitt skuggaspæl

Hesin sjónleikur hjá donsk-um politikarum og teirra viðhaldsflokkum í Føroy-um, er tó eitt skuggaspæl. Roynv verður at myrka-leggja framtíðina, og síðani við eini veikari ljósglæmu at fáa fram eitt skuggaspæl, har blok-kstuðulin skal sýnast sum ein ovurstórur skuggi á vegginum.

Men veruleikin er ein heilt annar. Føroyski bú-skapurin og vælferðin vaksa undan blok-kstuðul. Seinastu trý árinu er stóðugt meira av blok-kstuðlinum lagdur til viks og hildin uttanfyri føroyska búskap-arrenslíð. Og í fjør vórðu bert 373 milliónir brúktar.

Føroyska bruttotjóðar-úrtøkan var í árinum 2000: 8,2 milliardir krónur Av samlaða búskapinum í Føroyum, vóru hesir donsku pengar bert góð 4%.

Okkara egna framleiðsla, ber sostatt knøpp 96% av føroyska búskapinum, og okkum restar bert 4% í, at vit hava ein sjálvberandi búskap. Og alt bendir á, at hetta árið fer at flyta okkum enn nærri málinum.

Gongur betur uttan blok-kstuðul

Hetta er úrslit av arbeið-inum hjá øllum føyoyingum og einum stoltum vinnulívi, sum vil menna seg og klár-ar seg í altjóða kapping. Og tað er eisini úrslit av einum ábyrgdarfullum búskapar-politikki, sum ikki vil brúka donsku pengarnar at blása búskapin upp til ein famtíðar brest.

Og niðurstøðan er, at tað hevur sjáldan gingið betur í føroyska búskapinum og við føroysku vælferðini. Nógv restar í at byggja upp á egnum beinum eftir heimastýrisóskilið, men við langtíðarætlanum, bú-skapargrunni og ábyrgd, fer eisini tað at eydnast.

Sleppið ábyrgdini!

Tann stóri vandin liggur í ovurhiting av búskapinum, útgjaring, stuttskygni og mistreystissáing. Men tað er júst hetta, sum danska stjórnin, danska fólka-tingið og føroysku sambandsflok-k-

arnir mæla til í eini bein-leiðis útvarpaðari og sjón-varpaðari komediu - ella tragediu. Vit skulu brúka teir donsku pengarnar. Vit skulu ikki leggja langtíðar-ætlanir. Vit skulu ikki stovna amboð til skilagóða búskaparstýring. Hvat billa vit okkum inn, at vilja taka fulla ábyrgd og klára okk-um sjálv?

Tað hevði verið áhuga-vert at hoyrt, hvat búskap-arfrøðingar siga til avleið-ingarnar fyri vanliga føy-oyingin av hesum politikki hjá donskum og føroyskum politikarum.

Onki alternativ finst til fullveldi

Vit kunnu venda fullveld-inum á høvdið ella á skák. Vit kunnu bóla rút og grundgeva, so bókasøvnini ból-gna. Men tað sigur tað sama. Bert um vit vilja binda okkum í danska ríkið og sleppa rættinum til fullveldi einaferð med alla, ber til at gera nakra avtalu við donsku stjórna. Vit kunnu so gera nakrar hissini yvirtøkur og spæla fólk í húsi, inntil skradlið kemur aftur.

Men tað fer ikki at eydnast at trýsta okkum til ábyrgdarloysið. Allir føy-oyingar vita, at eftir ein búskaparligan fepurdans, endar rokningin hjá vanliga føyoyinginum - og sjálvs-virðingin og kenslurnar fyri okkara tjóð, køvast í bidd-arargongd.

Tí vilja vit taka fullveldi.

VIÐMERKINGAR

Tórshavnar Býráð

Hanna Lisberg
Tórshavn 05.05.01



Undirritaði loyvir sær her-við at bera eina hjartans tøkk til Tórshavnar býráð. Tøkkin er eisini galdandi teim, ið sótu í undanfarna býráði.

Fyrst vil eg taka fram eldraálitið, sum viðgjørði øll møgulig viðurskiifti hjá

gomlum fólki í komm-ununi. Ása á Mýrini gjørdi eitt ótrúliga stórt og gott kanningararbeiði fyri bý-ráðið. Hetta er m.a. grund-arlagið undir tí arbeiðið, ið er farið fram.

Tað fyrsta, sum varð staðfest og samtykt (ein-mælt) var, at húsini, ið „Tilhaldið" heldur til í - stásiligi gamli Føroya Banki - gjørdist ogn okkara gomlu í kommununi.

Eg vildi ynskt, at tit vistu, hvussu væl hetta er móttikið. Nógv fólk hava fingið tað nógv betur, tí einsemisbånd er slitið - vit hitta nógv fólk sum okkum dámar at vera saman við - práta við - hugna okkum við o.s.fr.

Sagt varð á býráðsfund-inum, at alt kundi ikki

fremjast í senn, men so liðandi.

Kortini hava tit gjørt eitt satt bragd aftrat: Tað, at tit tóku tað stóra takið at keypa Marinustøðina, sum skal verða fyri gomlu fól-k-ini í kommununi.

Og at tit hava sett hasa nevndina er frálíkt.

Eg kenni tey og veit, at hjartað er á røttum stað.

Eg ynski teim tað allar-besta við arbeiðinum. Tey hava øll góðar royndir á tí sosiala økinum.

Annars hoyra vit alt ov ofta: tey gomlu eru so nógv í tali - hvør skal gjalda o.s.fr.

Hvat billa tit tykkum inn??

So seint sum næstsein-asta dagin, løgtingið var saman stóð landsstýris-

Torbjørn, tøl og misálit

Kristian Magnussen
løgtingsmaður



hann sín leiklut seinasta dagin, tingið var saman. Trupulleikin er fyrst at fremst í Tjóðveldisflokk-inum sjálvum og ikki hjá andstøðuni. Hevði Tjóð-veldisflokkurin vet av sjálvsflokking, so avgreiddu hann sjálvur trupulleikan Torbjørn. La-la eftirlitið hjá løgmanni er ikki vert at skriva um. Fyri mín part skuld kunnu Tjóðveldis-flokkurin og samgongan framaldandi hugna sær við Torbjørn

Soleiðis sum eg las flaggdagsrøðuna hjá Tor-bjørn, so skilti eg hana soleiðis, at hann røddi um rikisstuðulin, og hvussu litið av honum varð nýtt á figgarlógini í 2000. Tað at hann segði, at føroyski búskapurin var á markinum til at verða sjálvberandi, styrkti meg í tí fatan.

At hann nú tosar um BTÚ (bruttotjóðarúrtøk-una) ger ikki málið minni fløkt. Sambært Hvítubók er blokkurin størsta einstaka fruminntøkan á figgjar-lógini og hevur sostatt stóran týðning fyri lands-kassan og búskapin annars. Um blokkurin t.d. verður nýttur til almennar lønir, so vilja ringárinini av honum trifalda almennu inntøk-urnar. Við øðrum orðum so vilja uml. 500 mió., ið var tað, ið var nýtt av blok-k-inum í fjør, veita uml. 1.5 mia. í føroyska búskapin, um blokkurin fór til lønir.

Tá hevði blokkurin átt 18,3% av BTÚ og ikki tey 4,35% hjá Torbjørn og hansara serfrøðingum.

Landskassin hevur eisini gleði av ringárininum av t.d. krígspenssiónum og lögregluni, ið verða figgjað úr Danmark. Man Torbjørn

maður og gramdi seg um hetta. Hann og hini, sum ilskast inn á okkum, skulu vita, at hava vit lív og heilsuna, so fara vit á val um eitt ár.

Vit hava eisini nógvar atkvøður, og vit lata ikki atkvøður til teira, sum „vilja av við okkum" - tí vit eru ein tung byrða fyri samfelagið - Livst so spyrst.

Aftur til býráðið! Tit hava víst, at tit vilja gera nakað. Enn er ikki komið á mál, men eg ivist onga løtu í, at tit halda fram at bøta um.

Munur er á „monnum". Enn einaferð takk!

Tað skal vera gott at verða gamal í Havn.

PS. Í kommununi eru nú 1800 fólk yvir 66 ár.

Hvalba

Lag: Á leikvøllum

Her í Suðuroy liggur tann bygdin, sum man vera tann vakrasta her fyri okkum og hvalbingar allar. Vakra navnið tú yvir tær ber.

Runt um bygdina býlingar liggja og teir eru so vakrir at sjá, tá tú siglir inn Hvalbiar fjørðin ja, so gleðast í hjarta tú má.

Fyri framman er Hvalbiar sandur, fyri okkum tú vakrastur er. Og tann slætti og vakrasti bøur ja, tá ert tú mitt í tíni verð.

Her er vakurt í Hvalba á sumri tá ið sólin hon geislandi sær. Skúlaáin so vøkur har rennur, jú, tá vekjast nógv minnir í tær.

Hvalba vøkur tú ert mær á vetri tá tú klødd ert í snjóhvítan skrá. Og so stint stendur Grymsfjall og verjir fyri stormum um okkara bý.

Tá tú spákar tær niðan í heiðar, og tú steðgar á túgvu og sært: Heksvatn, Norðbergsvatn liggja so vøkur, har sum piltur tú manga ferð vart.

Um tú gongur ein túr inn í dalin og so steðgar á frið fløtum har, sært tú Dalsá, sum rennur so vøkur. Onga aðrastaðni hetta tú sær.

Lítla Dímun so vøkur har stendur, fyri framman til Hvalbiar fjørð. Hon er ogn fyri hvalbingar allar ja, hon hoyrir til Hvalbiar jørð.

Tað er stuttligt á Hvalbiar stevnu, tá um bygdina Royn karmur er. Og tá Laðamenn spæla til dansin ja, øll bygdin í høllina fer.

Jú, vit elska teg Hvalba av hjarta og títt navn fylgir okkum á ferð. Ljóst skal minnið um bygdina standa hvar vit reika runt um hesa verð.

Johan Thomsen
Hvidovre 16.12.1998

Blóðgevarafelag á Landssjúkrahúsinum

Mikudagin 23. mai er al-tjóða blóðdonordagur. Hendan dagin skipar blóð-bankin á Landssjúkrahús-inum fyri einum fundi í veitsluhøllini á Lands-sjúkrahúsinum kl. 19.30.

Endamálið við fundinum er at stovna eitt sokallað blóðgevarafelag. Vanligt er aðrastaðni at blóðgevarar hava ein felagsskap, sum arbeiðir fyri at fremja vitan um blóðgávu og at útvega fleiri blóðgevarar.

Á fundinum tann 23. verður hugleitt um blóð-gávu fyrr og nú. Eisini

Vegna stigtakararnar **Gunnrið Jóannesarson & Marita Simonsen**